

सच बेधडक

वर्ष: 2 | अंक: 344

जयपुर, शुक्रवार, 24 नवंबर, 2023 | कार्तिक, शुक्ल पक्ष- द्वादशी, विसं 2080

पृष्ठ: 10 | मूल्य: 2.00



खुशहाल राजस्थान बनाएंगे भाजपा को लाएंगे



मेरा वोट
सुरक्षा को



मेरा वोट
सस्ते गैस सिलेंडर को



मेरा वोट
पक्के घर को



मेरा वोट
युवाओं के उज्ज्वल
भविष्य को



मेरा वोट
किसान सम्मान को



मेरा वोट
बढ़ी हुई पेंशन को




मेरा वोट
सस्ता पेट्रोल-डीजल
दिलाने वालों को



मेरा वोट
पेपर लीक की जांच
के लिये SIT को



मेरा वोट
24x7 बिजली-पानी को



कमल का बटन दबाएं भाजपा को जिताएं



जन-जन की पुकार, आ रही है भाजपा सरकार

भाजपा, राजस्थान

सच बेधडक

वर्ष: 2 | अंक: 344

जयपुर, शुक्रवार, 24 नवंबर, 2023 | कार्तिक, शुक्ल पक्ष- द्वादशी, विसं 2080

पृष्ठ: 10 | मूल्य: 2.00

चिरंजीवी
आपदा
राहत
बीमा गारंटी

चिरंजीवी
दुर्घटना बीमा
अच पड कर
50
लाख रु

चिरंजीवी
दुर्घटना बीमा
अच पड कर
10
लाख रु



चिरंजीवी



अनूठा प्रयास निर्वाचन विभाग ने वोटिंग प्रतिशत बढ़ाने के लिए उठाया कदम

मतदाताओं को निमंत्रण पत्र से न्योता, लोकतंत्र का पर्व कल

बेधड़क। जयपुर/जोधपुर
लोकतंत्र का सबसे बड़ा त्योहार है चुनाव। राजस्थान के लिए यह त्योहार अब बस एक दिन दूर है। प्रदेश के नागरिक अपने मतधिकार का प्रयोग कर अगले पांच वर्ष के लिए अपनी सरकार चुनेंगे। एक बेहतरीन जवाबदेह सरकार बने, इसके लिए जरूरी है कि अधिक से अधिक लोग मतदान करें। निर्वाचन विभाग की ओर से हर चुनाव में अधिकतम मतदाताओं को मतदान बूथ तक लाने के लिए कई प्रकार के प्रयास किए जाते हैं। इन्हीं प्रयासों के तहत जोधपुर में एक अनूठा प्रयास देखा गया।



पिछले चुनावों में इतना हुआ मतदान

वर्ष	मतदान प्रतिशत
2018	74.06%
2013	75.04%
2008	66.25%
2003	67.18%
1998	63.39%

युवा स्वयंसेवक करेंगे मतदाताओं की मदद

गुप्ता ने बताया कि दिव्यांग और वरिष्ठ नागरिक मतदाताओं के सहयोग के लिए एनएसएस, एनसीसी, स्कूट-गाइड स्वयंसेवकों अथवा 15-17 आयु वर्ग के छात्र-छात्राओं को बतौर वॉलंटियर नियुक्त किया गया है। मतदान दिवस पर प्रत्येक मतदान केंद्र पर 2 वॉलंटियर्स मौजूद रहेंगे। वे वॉलंटियर्स दिव्यांग और वरिष्ठ नागरिकों की मदद बूथ तक सुगमता पूर्वक पहुंचने में मदद करेंगे। इन्हें विशेष शिक्षकों के माध्यम से वॉलंटियर्स संचालन एवं सांकेतिक भाषा में प्रशिक्षित भी किया गया है। उन्होंने कहा कि मतदान केंद्रों पर महिला मतदाताओं की सहायता हेतु आंगनवाड़ी, एएनएम, आशा सहयोगिनियों, राजीविका स्वयं सहायता समूहों के सदस्यों को भी लगाया गया है। उन्होंने कहा कि मतदान केंद्र के भवन पर मतदान केंद्रों का नाम स्पष्ट रूप से अंकित किया गया है।

बूथ पर रखेंगे वोटर्स की सुविधा का ध्यान

मुख्य निर्वाचन अधिकारी प्रवीण गुप्ता ने बताया कि भारत निर्वाचन आयोग ने मतदान केंद्रों में आवश्यक सुविधाओं की उपलब्धता सुनिश्चित करने के संबंध में स्पष्ट दिशा-निर्देश दिए हैं। दिव्यांग एवं वृद्ध मतदाताओं की परेशानी को ध्यान में रखते हुए उन्हें मतदान के लिए प्राथमिकता दी जाएगी। साथ ही प्रत्येक मतदान केंद्र पर प्रतीक्षारत मतदाताओं के बैठने की व्यवस्था, पीने के पानी, प्रकाश और छाया की उचित व्यवस्था सुनिश्चित करने के निर्देश भी दिए गए हैं। हर बूथ पर मतदाताओं की मदद के लिए मतदाता सहायता केंद्र बनाया जाएगा, जहां प्रशिक्षित वॉलंटियर्स के साथ वीएलओ उपस्थित रहेंगे। वीएलओ के पास मतदाता सूची भी उपलब्ध रहेगी। प्रत्येक मतदान केंद्र में दिव्यांग एवं वृद्ध मतदाताओं की सुविधा के लिए पर्याप्त संख्या में व्हील चेयर की व्यवस्था की गई है। इसके साथ ही दिव्यांग एवं वृद्ध मतदाताओं को ध्यान में रखते हुए भूतल पर ही बूथ बनाए गए हैं। सभी मतदान केंद्रों पर रैम्प की सुविधा उपलब्ध है।

भेज रहे हैं स्नेह निमंत्रण...



जोधपुर जिला निर्वाचन अधिकारियों ने निर्वाचन पत्र में जनता से अपील की है 'भेज रहे हैं स्नेह निमंत्रण, मतदाता तुम्हें बुलाने को... 25 नवंबर भूल न जाना, वोट डालने आने को।' काई में मतदान कार्यक्रम की जानकारी दी गई है। लिखा है कि मतदान का समय 25 नवंबर शनिवार सुबह सात बजे से शाम छह बजे तक रहेगा और मतदान स्थल स्वयं का मतदान केंद्र होगा। अपने विधानसभा क्षेत्र के उम्मीदवारों के बारे में जानकारी प्राप्त करने के लिए काई में केवाईसी एप के बारे में भी जानकारी दी गई है।

थड़ी पॉलीटिक्स मनोरंजन का नहीं, हमारे भविष्य का मुद्दा है चुनाव

स्थान हल्द्वियों का रास्ता समय शाम 7:15 बजे जयपुर

स इकों पर एक महीने से चल रहा चुनावी शोर थमा तो हर तरफ शांति फैल गई। शाम से पहले शहर की सड़कें नेताओं के शक्ति प्रदर्शन के रेलों से आबाद हुईं, शाम के बाद इन सड़कों पर पैरों से मसले हुए फूलों के ढेर अपनी दुर्गति पर आंसू बहाते नजर आए। जिनकी जगह कुछ देर पहले सिर पर थी, कुछ देर बाद ही पैरों के नीचे हो गई। जनता को भी यही शिकायत रहती है। जो नेताजी चुनाव से पहले जनता को सिर माथे रखते हैं, चुनाव जीतते ही उनका स्वैया बदल जाता है। खैर, चुनाव में अब एक ही दिन है तो लोगों का उत्साह चरम पर है। टिकटों की घोषणा के बाद से बनते-बिगड़ते रहे समीकरणों के पास एक दिन और बचा है। इसके बाद इन समीकरणों का गणित मशीनों में बंद हो जाएगा और 3 तारीख को इन मशीनों से नई सरकार निकलेगी। तो, लोगों की आपसी चर्चाओं में राजनीतिक रस ढूँढने हम आज हैं जौहरी बाजार के हल्द्वियों के रास्ते में मौजूद एक टी-स्टॉल पर। यहां पहले से ही कुछ लोगों की महफिल जमी है। "भाई, अब तो मोदी जी खुद भी सबकी तरफ हाथ हिला गए, अब क्या सीन है। अब तो सारी पिकचर साफ हो गई है।" एक ने चाय की चुस्की लेते हुए बात शुरू की तो सामने से बात को आगे बढ़ाया गया-"कोई पिकचर साफ नहीं है गुरु, ये जनता है, हाथ किसी की तरफ हिलाती है और तिलक किसी और को लगा देती है। असली पिकचर तो तीन तारीख को ही साफ होगी, उससे पहले तो बस अंदाजे लगाते रहो।" तीसरी स्टूल पर बैठे साथी ने भी अपने विचार रखे-"पर माहौल तो बन गया भाई, चुनाव वैसे हर साल ही होने चाहिए, मनोरंजन तो पूरा हो जाता है। अभी तो सोशल मीडिया पर भी मजा आ रहा है। कोई कुछ बोल रहा है, कोई कुछ। बस काम की बात कोई नहीं कर रहा, सब वोट खींचने में लगे हैं।" सबने अपनी कह दी तो चौथा भाई क्यों पीछे रहता-"पर भाई ये वोट तो खींचने में लगे हैं लेकिन मुद्दे की बात भी तो होनी चाहिए। नेता ना करें तो हमें करनी चाहिए। कोई भी नेता धर्म, जाति के नाम पर वोट मांगे तो उसके सामने सवाल उठाना चाहिए कि विकास के लिए उसकी क्या प्लानिंग है। चुनाव मनोरंजन का मुद्दा नहीं है, भविष्य का मुद्दा है। वोट किसी पार्टी के झंडे के रंग पर नहीं, वोट मांगने वाले की काबिलियत पर देंगे तभी ये तस्वीर बदलेगी।" ज्ञान की बात सुन तीनों ने दबी हंसी के साथ इसका समर्थन किया।

पॉली क्लिक्स



चुनावी मिलन

चुनाव से पहले नेताओं के इधर-उधर जाने का सिलसिला जारी है। राजस्थान के किसान नेता रामपाल जाट ने गुरुवार को कांग्रेस का दामन थाम लिया। इस दौरान मुख्यमंत्री अशोक गहलोत ने जाट को गले से लगा लिया। जाट लंबे समय भाजपा में रहे हैं। किसानों से जुड़े मुद्दों पर उन्होंने भाजपा से इस्तीफा देकर आम आदमी पार्टी की सदस्यता ले ली थी। अब वे कांग्रेस में आ गए हैं।

चुनावी इतिहास के झरोखे से

राजनीतिक दलों की गणित से उलट गई थी तीन प्रत्याशियों की किस्मत

जहां से पार्टी उम्मीदवार थे वहां बन गए निर्दलीय प्रत्याशी

तो शुरुआत कामों से। जनसंघ के पुराने नेता रवीन्द्र जैन भाजपा प्रत्याशी बने। मनोहर लाल गुप्ता ने कामों सहित डींग से बतौर कांग्रेस प्रत्याशी और मुराद खां एवं मजलिस खां में कामों एवं नगर क्षेत्र से नाममदगी के पर्व भर दिए हैं। इनके अलावा अन्य उम्मीदवार भी थे। राजनीतिक दलों का चुनावी खेल यहां से शुरू होता है। चुनाव चिह्न आवंटित 5 मई को हुए और उनमें परिवर्तन कराया जाता है 7 मई को। प्रत्याशियों की गोदियां बदल दी गईं। कांग्रेस (आई) ने कामों में पहले मुराद खां को और बाद में मनोहर लाल गुप्ता को प्रत्याशी बनाया। मुराद खां अब नगर से उम्मीदवार बनाए गए। इसी प्रकार कांग्रेस (आई) खेला गया। इस चुनावी कथा में हम भरतपुर जिले के विधानसभा क्षेत्र कामों, डींग और नगर के चुनावी खेल की चर्चा करेंगे। अब इनका भौगोलिक चेहरा बदल गया है। नए जिले बनाने की मुख्यमंत्री अशोक गहलोत की ताबड़तोड़ घोषणा से ये तीनों क्षेत्र नवागठित डींग जिले के हिस्से हैं। निर्वाचन विभाग के सूत्रों के अनुसार पहले चुनाव चिह्न बदलने की अनुमति की विशेष व्यवस्था थी। बाद में नामांकन के अंतिम दिन पार्टी के चुनाव चिह्न आवंटित करने की अनुमति दी जाने लगी।

बिहांड द कर्टेन

अब बड़ा सवाल... रिवाज बदलेगा या कायम रहेगा

चुनाव प्रचार का शोर थम गया। अब घर-घर जन सम्पर्क पर जोर रहेगा। प्रचार अभियान में बहुत कुछ कहा गया। कहीं चेहरा, कहीं गारंटियां। सबने अपनी बात कह दी। मतदाताओं को हर तरह से लुभाने का प्रयास किया गया। आखिरी चरण में मुद्दों से ध्यान भटकाने के लिए धुंधीकरण का प्रयास खुलकर किया गया। व्यक्तिगत स्तर पर छीटाकशी की गई। विधानसभा में ये स्तर है तो लोकसभा चुनाव में क्या होगा? अब जनसभाएं और रैलियां नहीं होंगी। सारा जोर सोशल मीडिया पर आ गया है। कई इन्फ्लुएंसर राज्यभर में घूम रहे हैं। अलग-अलग जिलों में यू ट्यूबर हैं। जन संगठनों के कार्यकर्ता जुटे हुए हैं। अपने हिसाब से माहौल बता रहे हैं। सबके अपने आकलन हैं। क्या होगा तीन दिसम्बर को पता चल जाएगा। रिवाज बदलेगा या कायम रहेगा। एक पक्ष है जो रिवाज तोड़ने के लिए पूरा दम लगा रहा है। दूसरा पक्ष रिवाज के आसरे है। किसमें कितना दम है सामने आ जाएगा। पर बात वैसी नहीं रही जैसी समझी जा रही है। ऐसी कांटे की लड़ाई की उम्मीद नहीं थी। कौन सौ के ऊपर, कौन सौ के नीचे। अन्य पार्टियां कितनी सीटें ले जाएंगी। कितने निर्दलीय आएं। ऐसी स्थिति में पत्रकार भी किसी ठोस नतीजे पर पहुंच नहीं पाते। कुछ अनुमान ताजा सर्व में बताए गए हैं। इससे भी बड़ी बात ये कि पार्टियों में ही बने किस खेमे की कितनी सीटें आएंगी। सभी बातें भविष्य के गर्भ में हैं। नतीजों का असर उन राज्यों में ही नहीं होगा जहां चुनाव हो रहे हैं, देश की राजनीति भी प्रभावित होगी। अपने राज्य की बात करें तो कुछ बातें साफ हैं। कोई भी पार्टी जीते। सबकी उत्सुकता यह जानने की होगी कि कमान किसके हाथ में आएगी। कुछ की दावेदारी स्वाभाविक है। कहीं चेहरा नदारद है। अब मजबूरी में उसी चेहरे के आगे नतमस्तक नजर आ रहे हैं। ये बातें अब किसके गले उतरेंगी। किसे मौका मिलेगा या नहीं यह देखने वाली बात होगी। वे कितने दमदार हैं वे आलाकमान जानता है। नेता भी आलाकमान का दम जानते हैं। कई नेताओं को विकल्प के तौर पर मैदान में उतारा गया। समझ रहे थे कि ये सीटें तो पक्की हैं। वे खुद अपने ही क्षेत्रों में फंस गए। नेताओं को अपने भविष्य का अनुमान लग गया होगा। जनता को फैसला करना है।

पॉली टून



महंगाई कम कर देते तो आपको भी मिठाई और फलों से तोलते... हमारे पास यही सक्ता तरीका था

कामों में कुल 13 प्रत्याशी मैदान में थे। भाजपा के तत्कालीन प्रत्याशी रवीन्द्र जैन बताते हैं कि चूँकि मनोहर लाल 1972 में कामों से जनसंघ के टिकट पर चुने गए थे। अब दोनों में मुकाबला होने पर एक समुदाय के होने के कारण हार जाएंगे। इस आशंका पर उन्होंने पार्टी के वरिष्ठ नेताओं से चुनाव मैदान से हटने की अनुमति मांगी। उन्हें चुनाव लड़ने को कहा गया। नतीजा यह निकला कि जनता पार्टी (चरण सिंह) के हाजी चांच खां चुनाव जीत गए। मनोहर लाल दूसरे तथा रवीन्द्र जैन तीसरे स्थान पर रहे। नगर से दूसरा चुनाव लड़ने वाले मजलिस खां को केवल 90 वोट तथा मुराद खां के हिस्से में 357 वोट आए। वहीं मनोहर लाल की 'चिड़िया' डींग में 92 वोट चुन पाई। वर्ष 1978 से 81 तक कामों की जुरहदा पंचायत के सरपंच एवं बाद में प्रधान बने रवीन्द्र जैन की खोरा सरपंच मजलिस खां से दोस्ती थी तब मजलिस ने मुराद के खिलाफ विधानसभा चुनाव लड़ने की मंशा जताई थी। लेकिन नगर में दोनों के चुनाव लड़ने पर मुराद खां चुने गए व मजलिस तीसरे नम्बर पर रहे। इधर डींग से राजा मानसिंह निर्वाचित हुए।

जरूरी खबर



खादूश्यामजी जन्मोत्सव पर चलाई स्पेशल ट्रेन

जयपुर। खादू श्यामजी के जन्मोत्सव पर श्रद्धालुओं के लिए रेलवे की ओर से स्पेशल ट्रेनें चलाई जाएंगी। रेलवे ने इस मौके पर होने वाली भीड़ को देखते हुए जयपुर से नारनौल और रींगस से रेवाड़ी के लिए स्पेशल ट्रेनें चलाने का निर्णय किया है। गाड़ी संख्या 09633 जयपुर से नारनौल के बीच 24, 25 और 27 नवंबर को चलेगी। यह ट्रेन जयपुर से सुबह 10:40 बजे रवाना होगी, जो दोपहर 2:05 बजे नारनौल पहुंचेगी। वहां से दोपहर 2:30 बजे रवाना होकर शाम 6:30 बजे जयपुर पहुंचेगी। 24 से 27 नवंबर तक गाड़ी संख्या 09637 रेवाड़ी से रींगस तक चलेगी। यह सुबह 11:40 बजे रेवाड़ी से दोपहर 2:40 बजे रींगस पहुंचेगी। गाड़ी 09638 रींगस से दोपहर 3 बजे रवाना हो शाम 6:20 बजे रेवाड़ी पहुंचेगी।

वोट नहीं दे सकेंगे स्मारकों पर तैनात कर्मचारी

जयपुर। प्रदेश में शनिवार को होने वाले मतदान में पर्यटन स्थलों पर काम करने वाले कर्मचारी नहीं वोट नहीं डाल पाएंगे। पर्यटन विभाग के अधिकारियों ने मतदान के दिन पर्यटन स्थलों को खोलने के लिए मौखिक आदेश दिए हैं, जबकि निर्वाचन विभाग की ओर से मतदान के दिन सभी निजी व सरकारी कार्यालयों में अवकाश घोषित कर रखा है। इस मामले में पर्यटन विभाग के एक अधिकारी ने बताया कि पर्यटन सीजन में वीकेंड पर काफी संख्या में पर्यटक स्मारकों पर घूमने के लिए पहुंचेंगे। इसलिए कर्मचारी ड्यूटी पर रहेंगे। वैसे कर्मचारियों को वोट डालने के लिए समय दिया जाएगा। कोई कर्मचारी ड्यूटी करना चाहता है तो कर सकेगा।

भारतीय जनता पार्टी की शिकायत पर चुनाव आयोग ने आचार संहिता का उल्लंघन माना

मोदी को पनौती और जेबकतरा कहने पर राहुल को नोटिस

बेधड़क | जयपुर

राहुल गांधी को प्रधानमंत्री नरेंद्र मोदी के लिए पनौती और जेबकतरा जैसे शब्दों का इस्तेमाल करना भारी पड़ गया। चुनाव आयोग ने इसे आचार संहिता का उल्लंघन मानते हुए राहुल गांधी को नोटिस जारी किया है। आयोग ने नोटिस पर उनसे शनिवार शाम तक जवाब मांगा है।

भारतीय जनता पार्टी ने राहुल गांधी के खिलाफ निर्वाचन आयोग शिकायत की थी कि एक वरिष्ठ नेता की ओर से इस तरह की भाषा का इस्तेमाल करना 'दुर्भाग्यपूर्ण' है। निर्वाचन आयोग ने गांधी को



याद दिलाया कि आदर्श चुनाव आचार संहिता नेताओं को राजनीतिक प्रतिद्वंद्वियों के खिलाफ असत्यापित आरोप लगाने से रोकती है। गौरतलब है कि कांग्रेस नेता राहुल गांधी पर 21 नवंबर को बाइमेर के बायतु में एक जनसभा के दौरान पीएम मोदी के लिए ये शब्द कहे थे।

बायतु रैली में यह कहा था राहुल ने

बायतु रैली में राहुल गांधी ने कहा था कि 'जेबकतरा होते हैं, जब दो जेबकतरा किसी की जेब काटना चाहते हैं तो सबसे पहले क्या करते हैं। ध्यान हटाने का काम करते हैं। एक आता है आपके सामने और आपसे कोई ना कोई बातचीत करता है। आपका ध्यान इधर-उधर ले जाता है। पीछे से दूसरा आता है। जेब काट लेता है। चला जाता है। मगर जेबकतरा सबसे पहले ध्यान हटाता है। भाइयों और बहनों नरेंद्र मोदी जी का काम आपके ध्यान को इधर-उधर करने का और आपकी जेब काटने का है। दोनों आते हैं, एक टीवी पर आता है आपसे कहेगा हिंदू-मुस्लिम। इसी तरह दूसरे बयान में कहा था कि कभी क्रिकेट मैच में चला जाएगा। वो अलग बात है कि हरवा दिया, पनौती। पीएम मललब पनौती मोदी। वहीं तीसरे बयान में कहा था कि कभी आपको इधर ले जाएगा। कभी उधर ले जाएगा। कई आगे-पीछे। पूरा का पूरा फायदा चार-पांच उद्योगपतियों को देगा। पीएम पर टिप्पणी के लिए राहुल गांधी को चुनाव आयोग के नोटिस पर कांग्रेस के राष्ट्रीय अध्यक्ष मल्लिकार्जुन खड़गे ने कहा कि हमारे पास जो भी नोटिस आया, हम उसको फेस करेंगे।

भाजपा ने की थी चुनाव आयोग में शिकायत

भाजपा ने बुधवार को कांग्रेस सांसद राहुल गांधी के खिलाफ इलेक्शन कमीशन में शिकायत कर कार्रवाई की मांग की थी। पार्टी महासचिव राधा मोहनदास अग्रवाल और ओम पाठक सहित प्रतिनिधिमंडल में शामिल नेताओं ने राहुल के बयान को अपमानजनक बताया था। बता दें कांग्रेस पूर्व अध्यक्ष ने वर्ल्ड कप फाइनल मैच में भारतीय टीम के हार के बाद प्रधानमंत्री मोदी के लिए पनौती शब्द का इस्तेमाल किया था।

OPS पर पलटवार: सीएम ने शाह के आश्वासन पर उठाया सवाल

ओल्ड पेंशन स्कीम के लिए कमेटी नहीं कमिटेमेंट चाहिए: गहलोत

सोशल मीडिया प्लेटफॉर्म 'X' पर शाह की टिप्पणी शेयर करके दिया जवाब

बेधड़क | जयपुर

मुख्यमंत्री अशोक गहलोत ने सरकारी कर्मचारियों के लिए पुरानी पेंशन योजना (ओपीएस) बहाल करने को लेकर गुरुवार को अमित शाह पर निशाना साधा और कहा कि इसके लिए 'कमेटी नहीं, कमिटेमेंट (प्रतिबद्धता) एवं गारंटी चाहिए।' मुख्यमंत्री ने ओपीएस के बारे में शाह की टिप्पणी को सोशल मीडिया मंच 'एक्स' पर शेयर करते हुए लिखा, 'कांग्रेस कहती है ओपीएस की गारंटी। भाजपा कहती है कमेटी। ये फर्क है कांग्रेस और भाजपा में। गारंटी और कमेटी के बीच।'



अरे, शाह जी हम तो बना रहे OPS का कानून

गहलोत ने पलटवार करते हुए लिखा, 'अरे, शाह जी कमेटी नहीं, कमिटेमेंट चाहिए। गारंटी चाहिए। हम गारंटी दे रहे हैं कि अभी ओपीएस लागू किया है, अब इसे कानून बनाकर हमेशा के लिए स्थायी बना देंगे।'

क्या है ओपीएस की कहानी

साल 2023 की शुरुआत में विधानसभा के बजट सत्र के दौरान मुख्यमंत्री अशोक गहलोत ने राज्यपाल के अभिभाषण पर धन्यवाद प्रस्ताव के दौरान केंद्र सरकार से नई पेंशन योजना में जमा राशि को जारी करने का आग्रह किया था, क्योंकि राज्य ने पिछले साल अपने कर्मचारियों के लिए पुरानी पेंशन योजना को वापस कर दिया था। गहलोत ने राज्यपाल के अभिभाषण पर दो दिन की बहस के बाद सदन को बताया था कि हम शेयर बाजार में उतार-चढ़ाव के लिए नई पेंशन योजना के तहत राज्य कर्मचारियों के स्थानांतरित फंड को अब और नहीं छोड़ सकते। केंद्र सरकार को जल्द से जल्द इसे जारी करना चाहिए। गहलोत सरकार ने अपने कर्मचारियों के लिए ओपीएस की घोषणा की है और केंद्र से 2005 से राजस्व सरकार के कर्मचारियों के खते में नई पेंशन योजना के तहत जमा हुए 39,000 करोड़ रुपये जारी करने को भी कहा है। हालांकि, पेंशन फंड नियामक एवं विकास प्राधिकरण ने इस फंड को जारी करने से इनकार कर दिया था।

प्रचार थमने से पहले प्रतिज्ञा पत्र जारी

आरएलपी करेगी प्रदेश के किसानों की संपूर्ण कर्जमाफी



बेधड़क | जयपुर

आरएलपी ने गुरुवार को चुनाव प्रचार थमने से पहले अपना घोषणा पत्र जारी किया। पार्टी ने इसे प्रतिज्ञा पत्र का नाम दिया है। आरएलपी सुप्रीमो और नागौर सांसद हनुमान बेनीवाल ने आजाद समाज पार्टी के अध्यक्ष चंद्रशेखर के साथ साझा मंच पर यह पत्र जारी किया। प्रतिज्ञा पत्र में पार्टी ने किसानों की संपूर्ण कर्जमाफी, कृषि कार्य के लिए मुफ्त बिजली, किसानों की संपूर्ण

उपजीविका समायोजन पर खरीद सुनिश्चित करना, टोल मुक्त राजस्थान, पांच लाख युवाओं को सरकारी नौकरी, सशक्त लोकायुक्त, रिफाइनींग, सीमेंट फैक्ट्रियों सहित सभी उद्योगों में 80 प्रतिशत स्थानीय लोगों को रोजगार देने का वादा, राजस्थान में अनुसूचित जाति तथा अनुसूचित जनजाति व पिछड़े वर्ग को त्वरित न्याय दिलवाने के लिए अलग से टोस कानून बनाने की बात कही है।

सच बेधड़क
दैनिक हिन्दी अखबार

आपके दिल की बात अब आपके अखबार के माध्यम से...

अखबार में प्रकाशन के लिए खबर, विज्ञापित, कार्यक्रम की सूचना आलेख एवं अपनी मौलिक रचनाएं

news@sachbedhadak.com

पर E-Mail करें |

सड़क पर गिरने से हो गया था ब्रेन डेड विनीत 4 लोगों को दे गया नई जिंदगी

बेधड़क | जयपुर

अलवर का विनीत (28) मरते-मरते भी चार लोगों को नई जिंदगी दे गया। विनीत पर गिरने से कोमा में चला गया था। ब्रेन डेड होने पर परिवारों की सहमति से उसके अंग जरूरतमंदों को दान किए गए। स्टेट ऑर्गन एंड टिशू ट्रांसप्लांट ऑर्गेनाइजेशन (सोटो) के सलाहकार डॉ. मनीष शर्मा के अनुसार अलवर निवासी 28 वर्षीय विनीत कुमार 14 नवंबर को पैदल जाने के दौरान सड़क पर अचानक गिर गया था। सिर में चोट आने से कोमा में चला गया था।



उसका निम्स मेडिकल कॉलेज के हॉस्पिटल में इलाज चल रहा था। बुधवार की रात विनीत को डॉक्टरों ने ब्रेन डेड घोषित कर दिया। इसके बाद उनके परिवारों से संपर्क कर अंगदान गिर गया था। सोटो के सदस्यों ने भी परिवार को

आज मेरे यार की शादी है...



जयपुर। देवों के उठने के साथ ही गुरुवार से मांगलिक कार्यों के मुहूर्त शुरू हो गए। इसके चलते राजधानी में सावों की धूम रही। सड़क किनारे बैंड बाजों की धुन पर बाराती नाचते नजर आए।

कमिश्नेट पुलिस ने की कानून व्यवस्था बनाए रखने की पूरी तैयारी

जयपुर में चुनाव के दिन 8 हजार जवान संभालेंगे मतदान का मोर्चा

2100 से अधिक पोलिंग बूथों पर पड़ेंगे वोट

410 संवेदनशील बूथों पर पैरामिलिट्री फोर्स

बेधड़क | जयपुर

राजधानी में शनिवार को शांतिपूर्वक मतदान कराने के लिए जयपुर कमिश्नेट पुलिस ने पूरी तैयारी कर ली है। कमिश्नेट के 5 हजार 500 जवान और पैरा मिलिट्री फोर्स के 28 कम्पनी संवेदनशील बूथों पर तैनात रहेंगे। जहां पर पुलिस को कानून व्यवस्था बिगड़ने का अंदेश है। गौरतलब है कि जयपुर में 2100 से अधिक पोलिंग बूथों पर मतदान होगा।



चप्पे-चप्पे पर रहेगी पुलिस और सुरक्षा बलों की नजर


संवेदनशील पोलिंग बूथों की जानकारी मिलने के बाद इन पोलिंग बूथों पर पुलिस और केन्द्रीय सुरक्षा बल की टीमों एक दिन पहले से ही एकत्रित हो जाएंगी। इन बूथों पर पोलिंग शुरू होने से पहले किसी को भी प्रवेश नहीं दिया जाएगा। वहीं, कुछ टीमों फ्लाईंग के लिए रिजर्व रखी गई हैं, जो निर्वाचन अधिकारियों की सूचना पर एक्शन करने के लिए तैयार रहेंगी। जिला प्रशासन के अलावा जयपुर कमिश्नेट पुलिस ने भी फ्लाईंग यूनिट बनाई है। जो समय-समय पर मतदान केन्द्रों पर जाकर जांच करेगी की किसी प्रकार की कोई गड़बड़ी तो नहीं हो रही।

परकोटे में लगाई गई सबसे अधिक फोर्स

शहर में परकोटे में सबसे अधिक फोर्स को तैनात किया गया है। शहर में 410 पोलिंग बूथ को संवेदनशील बताया गया है। इसे देखते हुए करीब 2000 हजार से अधिक पैरा मिलिट्री और जयपुर कमिश्नेट पुलिस को यहां पर लगाया गया है। वहीं दो रिजर्व बटालियन अलग-अलग पॉइंटों पर रखी गई हैं, जिसे पुलिस कमिश्नेट और एडिशनल पुलिस कमिश्नर लॉ एंड ऑर्डर के अधीन रखा गया है।

पुलिस के 4000 जवान अन्य जिलों में तैनात

जयपुर कमिश्नेट में तैनात 4 हजार से अधिक जवानों को मतदान कराने के लिए दूसरे जिलों में भेजा गया है। यह वह पुलिसकर्मी हैं, जो कई समय से फील्ड में लगे हुए थे। दूसरे जिलों से भी बड़ी संख्या में जयपुर में मतदान कराने के लिए पुलिसकर्मी आ गए हैं।



रिव्यू: रणबीर कपूर की फिल्म का ट्रेलर रिलीज राँकी भाई को भूल जाइए... क्योंकि आ गया है एनिमल

शिवराज गुर्जर बेधड़क जयपुर। अगर आपके दिलो दिमाग पर केजीएफ वाले राँकी भाई अब तक छाए हुए हैं तो अब उसे साफ करने का समय आ गया है, क्योंकि मार्केट में अब उससे सॉलिड नया 'भाई' आ गया है। गुरुवार को रणबीर कपूर की मोस्ट अवेटेड मूवी एनिमल का रिलीज होने के साथ ही छा गया है। ट्रेलर का एक-एक शांत रुला देने वाला है, रोंगटे खड़े कर देने वाला है। यह 'भाई' हथियारों के मामले में भी राँकी पर भारी पड़ रहा है। राँकी जैसी मशीनगन लेकर आए थे वैसी मशीनगनों की तो यह भाई गाड़ी लेकर आया है। राँकी का फेवरेट हथियार हथौड़ा था, जबकि रणबीर को कुल्हाड़ा पसंद है....

एक्शन और इमोशंस का जबरदस्त तड़का

ट्रेलर में एक पिता और पुत्र के इमोशंस को जिस तरह से दिखाया गया है कमाल है। अनिल कपूर पिता के रूप में जंचे हैं। रणबीर कपूर कमाल है। उनका लुक शुरूआत वाले सीन में कुछ-कुछ क्या पूरी तरह से खलनायक के संजयदत्त से मिलता है। पिता के प्रति पुत्र के प्यार को रणबीर ने जिस शिद्धत के साथ जीया है उसी से उन्होंने एक्शन को भी जीया है। इस मूवी को देखने के बाद लोग केजीएफ के राँकी भाई के किरदार की तरह रणबीर के इस रोल को याद करेंगे। ऐसा मेरा मानना है। मूवी में जो हीरो के बाद सबसे सॉलिड किरदार है, वो है बाँबी देओल का।...और भाई ने क्या एक्टिंग की है। छोटी सी एंटी में छा गया है। एंटी भी गजब की है-१२११२१२ के साथ चुप कराते हुए सामने आते हैं। पूरा फेस ब्लड में सना हुआ। इसके बाद जो रणबीर और बाँबी की फाइट है, कमाल है। एक्शन सीन्स जबरदस्त हैं। सबसे कमाल सीन है जिसमें रणबीर कपूर और बाँबी देओल पर गिरा हुआ है और उसके ऊपर बाँबी देओल सीधे लेटा हुआ है। फिर सिगरेट मुँह में लेकर धुआं छोड़ता है तो कसम से मजा आ जाता है। नेबर बिफोर सीन।



ये कलाकार हैं मूवी में

एनिमल मूवी की कास्ट की बात करें तो रणबीर कपूर तो मूवी के हीरो हैं ही उनके साथ हीरोइन हैं रश्मिका मंदाना। मूवी में अनिल कपूर ने उनके पिता का कर्दार निभाया है। खलनायक बाँबी देओल है। तुष्टि डिमरी, शक्ति कपूर, प्रेम चोपड़ा, सुरेश ओवेरॉय, रवि गुप्ता, बबलू पृथ्वीराज, सिद्धांत कार्णिक और सौरभ सचदेवा भी महत्वपूर्ण भूमिकाओं में नजर आएंगे।

केर के बालाजी में नींव मुहूर्त



बेधड़क, जयपुर। जगतपुरा स्थित केर के बालाजी मंदिर में नवनिर्माण के लिए नींव का मुहूर्त देवउठनी एकादशी को संत प्रकाश दास महाराज, केशव दास महाराज व जयपुर सांसद रामचरण बोहरा के सानिध्य में किया गया। अध्यक्ष रामूलाल शर्मा, मंत्री गंगासहाय शर्मा, कन्हैयालाल शर्मा, रामजीलाल मीणा, रामगोपाल मांड्या, नाथूलाल शर्मा, बालचंद्र शर्मा आदि के साथ किशनपुरा व आसपास के सैकड़ों भक्त इस मौके पर उपस्थित रहे।

लोकगीत को दिया मॉडर्न ट्विस्ट



बेधड़क, जयपुर। चित्रलेखा सेन टी-सीरीज की 'इंजन की सीटी' लेकर आई हैं, जो पारंपरिक राजस्थानी लोक और आधुनिक धुनों का मिश्रण है। अग्रि रुहेला द्वारा रचित ट्रैक सदियों पुराने लोक संगीत में नई जान फूंक रहा है, जिसको जयपुराइट्स एंजॉय कर रहे हैं। पुराने को नए के साथ मिश्रित किया है, जिससे अनूठे जोशपूर्ण बीट्स के साथ डांस पार्टी सांग बन गया। चित्रलेखा द्वारा अभिनीत और सार्थक कनीजिया द्वारा निर्देशित इंजन की सीटी का संगीत वीडियो संस्कृति का हिस्सा भी है। ट्रेडिशनल और मॉडर्निटी के मिश्रण से जयपुराइट्स खुद को जोड़े रहें हैं।

सेंसर बोर्ड ने दिया ए सर्टिफिकेट

रणबीर कपूर की अपकमिंग मूवी एनिमल को सेंसर बोर्ड ने ए सर्टिफिकेट दिया है। ऐसे में यह फिल्म बच्चे नहीं देख पाएंगे। इस मूवी को लेकर लोगों में जबरदस्त क्रेज है, लेकिन ए सर्टिफिकेट मिलने से इसके बॉक्स ऑफिस कलेक्शन पर प्रभाव पड़ सकता है। इसके साथ ही फिल्म की एक खास बात और है इसकी लंबाई। यह मूवी साढ़े तीन घंटे की है। ऐसे में इसका इंटरवल ही पौने दो घंटे बाद होगा। रणबीर कपूर की इस मूवी के डायरेक्टर संदीप रेड्डी वांगा हैं जो साउथ के जाने-माने डायरेक्टर हैं। इस मूवी में रणबीर कपूर के अपोजिट पृथ्वा फिल्म से चर्चा में आए नेशनल क्रश रश्मिका मंदाना है।

रिलीज डेट

रणबीर कपूर की संदीप रेड्डी वांगा के द्वारा निर्देशित यह फिल्म दिसंबर के पहले दिन यानी कि एक दिसंबर को रिलीज होगी। यह संदीप रेड्डी वांगा वही हैं, जिन्होंने कबीर सिंह का डायरेक्शन किया था। कबीर सिंह वो मूवी थी, जिसने युवाओं को अपना दीवाना बना लिया था। इस फिल्म से शाहिद कपूर का बहुत बड़ा फैन बेस बना था।

फिल्म का बजट

एनिमल का बजट सौ करोड़ रुपए बताया जा रहा है। इन दिनों आ रही बिग बजट मूवीज के हिसाब से यह काफी कम हो सकता है, लेकिन ट्रेलर से पता चल रहा है कि यह मूवी उन सब से कमाऊ साबित होने वाली है।

City इवेंट्स

ट्रायो चैम्पियनशिप मुकाबले शुरू



बेधड़क, जयपुर। स्पोर्फिट एकेडमी में चल रही डीबीएल के सीजन 5 में ट्रायो चैम्पियनशिप मुकाबले शुरू हो गए। लीग चेरमैन सचिव डॉ. अनिल यादव ने बताया कि ट्रायो चैम्पियनशिप में डॉ. नरेश सोमानी की टीम ने डॉ. अंकुर मंगल की टीम को 21-16 से हराया। लीग संयोजक डॉ. हरीश भारद्वाज ने बताया कि जोड़ी ऑफ दि ईयर कटेगरी में डॉ. राजेंद्र-प्रियंका ने डॉ. भानु-निमिशा को 2-1 से हराया। दंबंग जोड़ी कटेगरी में डॉ. आलोक-देवेश ने डॉ. लवीश-सुहेल को 2-0 से हराया। मलंग जोड़ी कटेगरी में डॉ. अरुण परतानी-निशांत ने डॉ. कपिल-अभिमान्यु को 2-1 से व डॉ. मनीष जैन-अवधेश ने डॉ. विशाल-नरेश को 2-1 से हराया। आयोजन सचिव डॉ. हनुमान खोजा ने बताया कि अन्य मैच में सुवीशा यूरोशुर्ट्स ने महाना गांधी हॉस्पिटल को 3-0 से हराया। विमन कटेगरी में निधि क्लिनिक ने इंडस हॉस्पिटल को 3-1 से व जयपुर हार्ट ने भंडारी हॉस्पिटल को 3-0 से हराया।

सम्मेलन में लैपटॉप मिले तो चेहरे खिले

बेधड़क, जयपुर। एमएसएमई प्रमोशन काउंसिल प्रदेश कार्यालय राजस्थान की ओर से राज्य स्तरीय कार्यक्रम सम्मेलन का आयोजन किया गया। कार्यक्रम के मुख्य अतिथि एमएसएमई प्रमोशन काउंसिल राष्ट्रीय संयोजक डॉ. अरुण कुमार चौधरी रहे। उन्होंने कहा कि हमें आर्थिक विकास के साथ व्यक्तिगत विकास पर ध्यान देना चाहिए। सबको एक-दूसरे की मदद करते हुए लक्ष्य को प्राप्त करना है। काउंसिल प्रदेश अध्यक्ष मुकेश लोधी ने बताया कि इस मौके पर साइबर सुरक्षा को लेकर अहम तथ्य बताए गए। काउंसिल राष्ट्रीय प्रभारी रामनिवास मीना ने बताया कि कार्यक्रम में जिला अध्यक्षों को लैपटॉप व मिनी प्रोजेक्टर दिए गए।

पिच्छि परिवर्तन के पोस्टर का विमोचन



बेधड़क, जयपुर। जनकपुरी ज्योति नगर जैन मंदिर में शनिवार को गणिनी आर्यिका विशुद्धमति माताजी की शिष्या बालयोगिनी आर्यिका विशेपमति माताजी के पिच्छि परिवर्तन समारोह का आयोजन किया गया। इसी दिन वर्षा योग मंगल कलशों का वितरण भी किया जाएगा। प्रबंध समिति अध्यक्ष पदम जैन बिलाला के अनुसार समारोह के आयोजन के पोस्टर को गुरुवार को सर्व प्रथम मूल नायक भगवान नेमानाथ के समक्ष समर्पित कर विमोचन आर्यिका के सानिध्य में किया गया। मन्दिरजी में प्रातः कलश वितरण का कार्य तथा मध्याह्न पिच्छि परिवर्तन समारोह होगा। इसमें मधुवन, प्रताप नगर, महेश नगर, चित्र कूट, चोमू बाग, झोटवाड़ा आदि स्थानीय समाज के अलावा नैनवा, चौध का बरवाडा, टोडा, मिठौड़ी, जोबनेर आदि स्थानों के भक्त जन सहभागिता करेंगे।

रवींद्र मंच पर 'अमावस री कथा' का मंचन नाटक में दिखाए प्यार के रूप, प्रेम बाह्य आडंबर पर नहीं टिका



बेधड़क, जयपुर। प्रेम किसी बाह्य आडंबर पर नहीं टिका होता है। इस प्रसंग को कलाकारों ने मंच पर उतारा तो कई मैसेज सामने आए। कलंदर सोसायटी की ओर से प्रस्तुत रचित भाग्य द्वारा संयोजित और चन्दन कुमार जाँड़ि द्वारा लिखित व निर्देशित नाटक 'अमावस री कथा' में प्रेम के इसी रूप को मंच पर दर्शाया गया।

चीयरअप

जयपुर की लेडीज पार्टी में इजिप्शियन रंग

एक प्लेटफॉर्म पर बांटी खुशियां, फिटनेस पर की बात

बेधड़क, जयपुर। दीपोत्सव के बाद जब लेडीज एक प्लेटफॉर्म पर आईं तो खुशियों के रंग बिखरने के साथ इजिप्शियन थीम सभी को प्रभावित कर गई। लेडीज के ग्रुप ने अपने ड्रेसअप पर खास ध्यान दिया और इंडो-वेस्टर्न के रंग बिखरे। इस मौके पर शादी सीजन के साथ सभी गैस्ट के लिए सेल्फ एक्सप्लोरेशन जर्नी व खुद को कैसे अपनी बेस्ट दिखा सके के लिए स्पेशल सेशन एंड पार्टी रखी गई। सोनाली खंडेलवाल ने माहौल इजिप्शियन व इजिप्शियन क्वीन



क्लियोपेट्रा की थीम पर रखा। हर मेम्बर को क्लियोपेट्रा की तरह तैयार भी किया गया। पार्टी में गैस्ट को पायल संगतानी ने इजिप्शियन स्टाइल का मिडल ईस्टर्न विवजिन सर्व किया। लेडीज अपने-अपने अंदाज में सजकर आईं और पार्टी को चीयरअप किया।

श्रीझूलेलाल मंदिर में उमड़े श्रद्धालु 108 प्रकार की औषधियों से महास्नान कराकर की प्रतिष्ठा



बेधड़क, जयपुर। मूर्तियों की प्राण प्रतिष्ठा में भक्तजनों ने हिस्सा लेकर भक्ति भाव दर्शाया और जयकारों से परिसर को गुंजायमान कर दिया। मौका था पुज्य अमरलाल साहिब मंडल के तत्वावधान में सिंधी कॉलोनी राजाचोक स्थित श्रीझूलेलाल मंदिर में श्रीराम दरबार, साईं बाबा, साईं पुरसराम साहिब की मूर्तियों की प्राण प्रतिष्ठा का। सबसे पहले भगवान की मूर्तियों को 108 प्रकार की औषधियों से महास्नान कराया

और महान्यास अनुष्ठान हुआ। भगवान को वस्त्र धारण कराए गए व हवन की पूर्णाहुति के बाद आरती की गई। सिंधी समाज की विशिष्ट पल्लव प्राथना से मंगल कल्याण की कामना की गई। तुलसी-शालिग्राम विवाह का आयोजन भी हुआ। इस मौके पर महिलाएं 70 से अधिक लड़कें गोपाल मंदिर परिसर में लेकर आईं थीं। साईं मुकेश साधु ने पंडित बनवारी लाल शर्मा, पंडित महेश शर्मा, पंडित मोहन लाल शर्मा सहित विद्वानों का पखर पहना कर स्वागत किया। अध्यक्ष शंकर आसानी ने बताया कि मंदिर स्थापना के समय ही झूलेलाल मंदिर से ज्योति लाई गई थी, जो मंदिर में स्थापित है। उस अखंड ज्योति के भक्तों ने दर्शन किए। कार्यक्रम में नरेंद्र लक्ष्मी, तुलसी त्रिलोकानी, कमलेश आसुदानी, तुलसी संगतानी, गणेश राजपाल, टीकम दास खटवाना, बंसी लाल, सुंदर दास, जितेंद्र जैसवानी, मनीष हरवानी सहित सैकड़ों भक्त सामिलित हुए।



इजराइली सेना का दावा: गाजा के सबसे बड़े अस्पताल के नीचे मिले हमास द्वारा बनाए गए बंकर

शिफा अस्पताल: हमास के बड़े ठिकाने का खुलासा

एजेसी। गाजा सिटी
इजराइली सेना ने गाजा के सबसे बड़े अस्पताल शिफा के नीचे हमास का सैन्य केंद्र होने के अपने दावे को साबित करने के लिए विदेशी पत्रकारों के एक समूह को एक भूमिगत ठिकाने की तरह प्रतीत होने वाले बंकर दिखाए।
दर्जनों सैनिक इन पत्रकारों को पत्थर की एक संकीर्ण सुरंग के जरिए शिफा

अस्पताल के नीचे बने भूमिगत बंकरों में ले गए। सेना के अनुसार इस सुरंग की लंबाई 150 मीटर है। सुरंग के अंत में स्थित कई क्वार्टर में एक एयर कंडीशनर, रसोईघर, शौचालय और सफेद टाइल से बने कमरे में धातु की चारपाई हैं। ऐसा प्रतीत हो रहा है कि इनका इस्तेमाल अभी नहीं किया जा रहा।



गाजा में 13,000 से ज्यादा की मौत

दीर अल-बलाहा (गाजा पट्टी)। हमास शासित गाजा में स्वास्थ्य मंत्रालय ने कहा कि उसने इजराइल-हमास की गंग में मारे गए फिलिस्तीनियों की विस्तृत जानकारी के साथ गणना करना फिर शुरू कर दिया है और मृत्यु के 13,000 से अधिक मामले दर्ज किए हैं। स्वास्थ्य मंत्रालय के निदेशक मेहद अब्बास ने 'द एसोसिएटेड प्रेस' से बातचीत में मृतकों की गिनती फिर शुरू किए जाने की पुष्टि की।

जर्मनी: हमास समर्थकों पर मारे छापे

बर्लिन। जर्मनी पुलिस ने गुरुवार को देश भर में विभिन्न स्थानों पर चरमपंथी संगठन हमास समर्थकों के यहां छापे मारे। पुलिस ने कट्टरपंथी संगठन की गतिविधियों पर औपचारिक प्रतिबंध लगाए जाने के बाद यह कार्रवाई की है। जर्मन सरकार ने दो नवंबर को प्रतिबंध लागू किया था और सैमिडोन नामक एक समूह को भंग कर दिया था। जर्मनी की घरेलू खुफिया सेवा का अनुमान है कि देश में हमास के करीब 450 सदस्य सक्रिय हैं। ऐसे सदस्यों की गतिविधियों में सहानुभूति जताने और दुष्प्रचार गतिविधियों में भाग लेने से लेकर विदेशों में संगठन को मजबूत बनाने के लिए वित्तपोषण और धन जुटाना शामिल हैं।

हथियार और ड्रोन किए बरामद

इजराइली सेना के मुख्य प्रवक्ता रियर एडमिरल डैनियल हैगरी ने कहा कि शिफा गाजा का सबसे बड़ा अस्पताल है और हमास का सबसे बड़ा आतंकवादी केंद्र है। हमास बटालियन के कमांडर यहां से कमान एवं नियंत्रण का काम कर रहे हैं और वे यहां से रॉकेट दाग रहे हैं। इजराइली सैनिकों ने विदेशी पत्रकारों को वे हथियार दिखाए, जो उनके अनुसार शिफा से बरामद हुए हैं। इन हथियारों में एके-47 अस्पांस् राइफल, 20 ग्रेनेड और कई ड्रोन शामिल हैं। हैगरी ने कहा कि ये हथियार एक छोटा नमूना मात्र हैं।

आज से हो सकती है बंधकों की रिहाई

इजराइल और हमास के बीच गाजा में चार दिनों के युद्ध विराम और हमास द्वारा बंधक बनाए गए लोगों के बदले में इजराइल की जेलों में बंद फिलिस्तीन के नागरिकों को रिहा कराने संबंधी समझौते में अंतिम वक्त में व्यवधान आ गया है। इजराइल के एक वरिष्ठ अधिकारी ने घोषणा की है कि यह समझौता शुक्रवार से लागू हो सकता है। इस कूटनीतिक सफलता से गाजा में 23 लाख फिलिस्तीनियों के लिए कुछ राहत दिखाई दे रही है, जिन्होंने हफ्तों तक इजराइली बमबारी को सहन किया है, साथ ही इजराइल में उन परिवारों के लिए राहत भी खबर है जो 7 अक्टूबर के हमास के हमले के दौरान बंदी बनाए गए अपने प्रियजनों के भाग्य को लेकर भयभीत हैं।



न्यूमोनिया बैक्टीरिया: श्वसन तंत्र को कर रहा प्रभावित रहस्यमयी बीमारी ने चीन में फिर से बरपाया कहर

एजेसी। बीजिंग

चीन अब भी कोरोना वायरस की मार से उबर नहीं पाया है। इस बीच देश में एक और रहस्यमयी बीमारी ने कहर मचा दिया है। इसे निमोनिया माना जा रहा है, लेकिन इसके बारे में अब तक कोई ठोस जानकारी सामने नहीं आ सकी है। देश के ज्यादातर शैक्षणिक संस्थानों में इसके शिकार पाए गए हैं। इसके चलते चीन में हालात कोरोना के शुरुआती दौर जैसे हो गए हैं और बड़े पैमाने पर अस्पतालों में लोगों को भर्ती कराना पड़ रहा है।

इसी महीने की शुरुआत में चीनी स्वास्थ्य अधिकारियों ने मीडिया से बताया था कि देश में सांस संबंधी बीमारी से जुड़े लोगों की संख्या में इजाफा हुआ है। चीनी प्रशासन का मानना है कि सांस लेने संबंधी परेशानियां बढ़ने की वजह कोरोना से जुड़ी पाबंदियों में कमी आना है। इसके अलावा इन्फ्लुएंजा वायरस, माइकोप्लाज्मा न्यूमोनिया को भी इसकी वजह माना जा रहा है। इस बार चीन में वायरस युवा लोगों को ही ज्यादा बीमार बना रहा है। चीनी स्वास्थ्य अर्थात् टीका कहना है कि न्यूमोनिया का बैक्टीरिया श्वसन तंत्र को ही प्रभावित कर रहा है। केस ज्यादा बिगड़ने पर फेफड़े भी इससे प्रभावित हो रहे हैं।



अस्पतालों की व्यवस्था प्रभावित

बीजिंग में इन दिनों सर्दी बहुत ज्यादा हो रही है। मौसम वैज्ञानिकों का कहना है कि इसमें और गिरावट आने वाली है। ऐसे में एक तरफ मौसम के कहर और दूसरी तरफ रहस्यमयी बीमारी ने कमर ही तोड़कर रख दी है। बीजिंग और लियाओनिंग के अस्पतालों में व्यवस्था चरमराती दिख रही है। युवाओं और बच्चों की बड़ी संख्या अस्पताल पहुंच रही है। इस संकट की वजह से स्कूलों को भी कुछ दिन के लिए बंद करना पड़ सकता है।

डब्ल्यूएचओ ने जताई चिंता

जिनेवा। चीन में आई इस रहस्यमयी बीमारी की लहर ने विश्व स्वास्थ्य संगठन (डब्ल्यूएचओ) की चिंता भी बढ़ा दी है। डब्ल्यूएचओ ने पूछा है कि आखिर इसकी वजह क्या है और अब तक क्या आंकड़ा बीमारों का रहा है। विश्व स्वास्थ्य संगठन ने चीन से पूरा डेटा मांगा है। डब्ल्यूएचओ का कहना है कि वह हेल्थ एडवाइजरी जारी करे कि लोग बाहर कम निकलें ताकि इंफेक्शन कम से कम रहे। डब्ल्यूएचओ यह स्टडी करना चाहता है कि आखिर बीमारी क्या है और क्या इसकी वजह से दुनिया को एक बार फिर से अलर्ट होने की जरूरत है या नहीं। गौरतलब है कि कोरोना संक्रमण के चलते भी चीन निशाने पर था। डब्ल्यूएचओ समेत तमाम संगठनों ने कोरोना से निपटने के चीन के तरीके पर सवाल उठाए थे।



चुनाव चिह्न 'बल्ले' के लिए 20 दिन में चुनाव कराने जरूरी

PTI कराए संगठन के चुनाव: ECP

एजेसी। इस्लामाबाद

पाकिस्तान के चुनाव आयोग ने जेल में बंद पूर्व प्रधानमंत्री इमरान खान की पार्टी पाकिस्तान तहरीक-ए-इंसाफ (पीटीआई) को गुरुवार को आदेश दिया कि वह अपने चुनाव चिह्न के रूप में 'बल्ले' को बरकरार रखने के लिए 20 दिनों के भीतर पार्टी के अंदरूनी चुनाव कराए।

पाकिस्तान चुनाव आयोग (ईसीपी) ने कहा कि पीटीआई ने संविधान के मुताबिक पारदर्शी तरीके से चुनाव नहीं कराया। आयोग ने अगस्त में पीटीआई को चुनाव कराने के लिए अंतिम चेतावनी दी थी, अन्यथा उसे चुनाव चिह्न प्राप्त करने के लिए अयोग्य घोषित किया जा सकता है। इस मामले में निसार अहमद दुरानी की अध्यक्षता वाले चार



इमरान 28 को कोर्ट में होंगे हाजिर

इस्लामाबाद। पाकिस्तान की विशेष एक अदालत ने गुरुवार को सिफर (राजनयिक केबल) मामले की सुनवाई के लिए जेल में बंद पूर्व प्रधानमंत्री इमरान खान और पूर्व विदेश मंत्री शाह महमूद कुरेशी को 28 नवंबर को संघीय न्यायिक परिषद में पेश करने का आदेश दिया। विशेष अदालत के न्यायाधीश अबुल हसनत

सदस्यीय आयोग ने मामले की सुनवाई की। मामले पर अपना सुरक्षित फैसले की घोषणा करते हुए ईसीपी ने गुरुवार को पीटीआई को अंतर-पार्टी चुनाव कराने और इसके सात दिनों के भीतर आयोग को एक रिपोर्ट सौंपने का निर्देश दिया।

जुल्करनेन ने संघीय न्यायिक परिषद (एफजेसी) में मामले की सुनवाई के दौरान यह निर्देश जारी किया। इससे पहले इस्लामाबाद उच्च न्यायालय ने मंगलवार को प्रक्रियात्मक आधार पर जेल में चल रही सुनवाई को रद्द घोषित कर दिया था। उच्च न्यायालय ने यह भी कहा था कि अब तक की कार्यवाही दूषित थी। विशेष अदालत के न्यायाधीश ने गुरुवार को उच्च न्यायालय के आदेश की एक प्रति मांगी। उन्होंने खान और कुरेशी को 28 नवंबर को तलब किया तथा मामले की सुनवाई तब तक के लिए स्थगित कर दी।

भारत ने ऑस्ट्रेलिया को दो विकेट से हराया

एजेसी। विशाखापत्तनम

पहली बार राष्ट्रीय टीम की कप्तानी कर रहे सूर्यकुमार यादव और इशान किशन के अर्धशतक और दोनों के बीच शतकीय साझेदारी से भारत ने गुरुवार को यहां जोश इंग्लिस के करियर के पहले अंतरराष्ट्रीय शतक पर पानी फेरते हुए रोमांचक पहले टी20 में ऑस्ट्रेलिया को दो विकेट हराकर पांच मैचों की श्रृंखला में 1-0 की बढ़त बनाई। ऑस्ट्रेलिया



के 209 रन के लक्ष्य का पीछा करते हुए भारत ने सूर्यकुमार की

42 गेंदों में चार छक्कों और नौ चौकों से 80 रन की पारी और

किशन (39 गेंदों में 58 रन, पांच छक्के, दो चौके) के साथ तीसरे विकेट की उनकी 112 रन की साझेदारी से 19.5 ओवर में आठ विकेट पर 209 रन बनाकर जीत दर्ज की। रिकू सिंह 14 गेंदों में 22 रन बनाकर नाबाद रहे। यह लक्ष्य का पीछा करते हुए भारत की सबसे बड़ी जीत है। भारत ने इससे पहले 2019 में वेस्टइंडीज के 208 रन के लक्ष्य को हासिल किया था।

SACH BEDHADAK MEDIA GROUP

सच बेधड़क

राजस्थान का तेजी से बढ़ता TV न्यूज़ चैनल एवं दैनिक हिंदी अखबार

CHANNEL NOW AVAILABLE ON

TATA PLAY 1186	airtel digital TV 372	RM Cable 123	FW Rabiant 345
DCN 987	GTPL 986		

DOWNLOAD APP NOW

OUR DIGITAL MEDIA PARTNERS

dailyhunt JioNews

B-37, 38, 39, Kamal Ratan Tower, 10-B Scheme, Gopalpura Bypass Road, Jaipur, 302018

official@sachbedhadak.com www.sachbedhadak.com +91 9664014179

Sach Bedhadak SachBedhadak Sach Bedhadak sach_bedhadak

दैनिक हिन्दी अखबार

सच बेधड़क

“सच बेधड़क” दैनिक हिन्दी अखबार की प्रति PDF के माध्यम से मुफ्त प्राप्त करने के लिए इस लिंक पर Click कीजिए



Telegram

<https://rb.gy/3bkrnl>

